

TFITTXIJA GĦAL ATLANTIS (8)

Fehmiet oħra dwar Atlantis

JOSEPH SERRACINO



Nettunu, l-alla tal-baħar, kellu hames pari ta' tewmin minn mara mortali u hatar il-kbir fosthom, Atlas, bhala sultan tal-gzira sabiha tieghu

Critas jghidilna li l-flotta tal-Atlantjani kienet mgħammra tajjeb u għalhekk it-trasport tal-prodotti tagħhom kien isir billejl u binhar. Issa nafu, u dan jikkonfermah ukoll Platun, li Solon li fi żmienu kien legiżlatur magħruf, fil-manuskritt tiegħu kiteb eżattament x'kien qallu l-Qassis il-Kbir Egizzjan Psonchis u għalhekk zgur li ma kellu l-ebda skop li jvinta stejjer kif jaħsbu xi wħud.

Fid-djalogu ta' Platun isibu li Nettunu, l-alla tal-baħar, kellu hames pari ta' tewmin minn mara mortali. Huwa hatar lil Atlas, l-akbar wiehed fosthom sultan tal-gzira sabiha tiegħu. Platun jiddiskrivi lil Atlantis bhala gzira kontinent fil-Punent tal-Mediterran mdawra bl-Ocean Atlantiku.

Bil-Grieg, il-kelma Atlantis tfisser il-gzira ta' Atlas kif il-kelma Atlantiku tfisser l-Ocean ta' Atlas. Atlantis kienet amministrata fil-paci, kotrana fil-kummerċ ma' artijiet oħra, avanzata hafna fit-teknologija u tiddomina l-kontinenti u lill-gzejjer ta' madwarha.

L-amminstrazzjoni ta' din il-gzira kienet organizzata tajjeb u s-sultan kellu poter assolut fuq il-poplu tiegħu. Għalkemm il-mexxejja ta' din il-gzira kienu jobdu l-ligijiet tal-alla Nettunu li kienu skolpiti fuq il-kolonna tat-tempju, is-sultan kellu setgħa li jikkastiga lil dawka ta' tahtu u saħansitra anke

jagħti s-sentenza tal-mewt lil kulhadd barra lill-qraba tiegħu. F'dan il-każ, hu kien jehtieg l-approvazzjoni tal-magġoranza.

Skont il-grajja ta' Platun, maż-żmien il-poplu ta' Atlantis sar kompjaċenti hafna u l-mexxejja tagħhom saru arroganti hafna. Din l-imġiba inkurlat tant lil allat li qerduha f'kataklizma li hadet biss ftit sigħat – lejl u gurnata.

Kif acċennajt f'taqsimiet oħra, mhux l-istudjuzi kollha jaqblu mal-istess teoriji. Xi drabi, dan in-nuqqas ta' qbil, interpretazzjonijiet differenti jew fehmiel godda dwar kif setgħu seħħew ċerti avvenimenti storiċi matul il-milja taż-żmien kapaci jsaħħu u jstimulaw lir-ricerkaturi fix-xogħol tagħhom.

Fortunatament fi żmien-na, dawn l-istudjuzi jiltaqgħu flimkien f'diversi konferenzi fejn tingħatalhom l-opportunita u ċ-ċans li juru fehmthom ma' shabhom u jiddibattu flimkien teoriji differenti, u li finalment tista' twassalhom għall-konkluzjonijiet tagħhom.

Din ir-riflessjoni qiegħed nagħmilha għax jien nahseb li l-kittieba antiki li kienu jghixu 'l bogħod minn Atena (mhux kollha) biex ma ngħidx f'pajjizi oħra, aktarx kienu jsibuha diffiċli hafna biex jivvjaġġaw minn post għall-ieħor biex jiltaqgħu flimkien u għalhekk ċerti skoperti li jkunu għamlu mhux kulhadd kien ikun jagħ

bihom.

Xi kultant issib kittieba storiċi oħra li juru fehmthom wara li jkunu studjaw ċerti aspetti taċ-ċirkustanzi li jkollhom quddiemhom. Sintendi, hawnhekk ukoll tista' isib min ma jaqbilx magħhom! Xi kittieba jaħsbu li Solon fil-vjaġġ tiegħu fl-Egittu sar jaf bil-grajjiet ta' Keftiu, li skont il-leggenda Egizzjana, din il-gzira antika kellha civiltà avvanzata hafna u li kienet taħkem fuq l-artijiet fil-Punent tal-Egittu.

Keftiu kienet tikkummerċja fl-avorju, ramm u fi drappijiet magħmulin mill-insiġ tal-qoton u s-suf kif ukoll kellha flotta kbira li kienet tikkontrolla l-kummerċ 'l bogħod mid-dominju Egizzjan. Skont il-leggenda Egizzjana, Keftiu kienet għerqet taht wiċċ l-ilma fl-apokaliptisi.

Dawn il-kittieba jsostnu, li meta Solon reġa' lura fil-Greċja rrakkonta dawn il-leggendi lil ibnu Dropides u dan irrakkontahom lin-neputih Critias. Mill-gdid Critias reġa' rrakkontahom lil ibnu li kien jismu Critias bhala, u dan min-naħa tiegħu reġa' rrakkontahom kif semagħhom lil Platun. Xi wħud minn dawn il-kittieba huma tal-fehma li f'kitbiet antiki, l-istorja, il-leggendi u l-hrejjef xi kultant ġew imħalltin flimkien, u għalhekk jista' jagħti l-każ li l-grajja ta' Atlantis ta' Platun fil-fatt hija repetizzjoni tal-grajja ta' Keftiu tal-Egittu, iżda rrak-

kontata b'mod differenti u mogħtija isem gdid. Aktarx li dawn il-kittieba waslu għal din il-konkluzjoni meta pparagunaw it-tixbihat kbar li jeżistu fir-rakkont ta' Keftiu mqabbel ma' dak ta' Atlantis ta' Platun.

Jghidulek ukoll li meta Platun identifika l-post ta' Atlantis fil-Punent tal-Mediterran, fil-reata l-leggenda Egizzjana tqiegħed lil Keftiu fil-Punent tal-Egittu u mhux neċessarjament fil-Punent tal-Mediterran. Huma jaħsbu li meta Platun iddiskriva lil Atlantis bhala gzira jew kontinent fl-Ocean Atlantiku, jista' jkun li kien zbaljat fl-interpretazzjoni tal-leggenda Egizzjana li hu kien qiegħed jirakkonta.

Aktarx li Atlantis kellha kultura Minoana bħall-gzejjer ta' Kreta u Thera, u għalhekk, jekk din l-ipotesi hi korretta, allura jista' jagħti l-każ li Platun ma rrealizzax li hu digħa kien familjari magħha. Barra minhekk hafna mil-leggendi antiki Griegi seħħew fi Kreta aktar minn 1,000 sena qabel Platun.

L-istoriċi jsostnu li wara 1,000 sena ta' dominanza assoluta l-kultura Minoana ntemmet f'daqqa waħda għal habta ta' 1,470 sena qabel Kristu.

Izda x'gara mil-leggenda li skond l-Egizzjani tal-qedem Keftiu jew Atlantis inbelgħet mill-mewg ġgantesk f'gurnata u lejl wiehed? Din ukoll għandha l-bazi storika tagħha. It-traċċi ta' evidenza jeħduna fil-gzira żgħira ta' Santorini magħrufa wkoll bhala Thera, li flantik kienet tagħmel parti mill-artijiet Minoani u li tinsab madwar 75 kilometru fil-Majjistral tal-gzira ta' Kreta. Jingħad li fiċ-ċentru ta' din il-gzira kien jeżisti vulkan kbir għoli madwar 1,500 metru mill-baħar. Dan il-vulkan beda l-iżbruffar tiegħu fl-1,500 sena qabel Kristu sakemm finalment zbroffa b'mod katastrofiku fl-1470 Q.K. Jingħad li l-uniku bini li heles mit-terremoti tal-biża' li kkağuna dan l-iżbroff vulkaniku kien il-palazz ta' Knossos li kien bona Daedalus.

Mill-gzira ta' Santorini illum baqa' biss ix-xifer ta' dan il-vulkan bil-baħar Egew jgħatti kompletament il-kaldera tiegħu. Waqt li l-abitanti tal-gzira ta' Santorini jhaffru għall-irmied vulkaniku biex jagħmlu s-siment minnu għadhom isibu l-

fdalijiet tal-qedem taht il-gebel. L-irmied issa sar hamrija u sigar taż-zebbuġ, tal-laring, lumi u frott ieħor jgħattu l-pajsaggi li darba kienu jsebbħu lil Atlantis, u li skont dawn il-kittieba partijiet oħra minn Kreta, Santorini u aktarx xi gzejjer fl-Egaw għadhom midfunin. Waqt li l-abitanti godda bnew mill-gdid lil Kreta, hafna fdalijiet tal-qedem għadhom xhieda ta' Atlantis. Platun isemmi wkoll barrin fit-tempji ta' Atlantis. Fil-fatt evidenza arkeologika turi li l-Minoani kienu jibnu l-areni tagħhom li fihom kien isir is-sarar tat-toru (gendus) u jipprattikaw il-qbiż tal-barri bhala sport jew ritwal religjuż.

Jingħad ukoll li Atlantis kienet qrib id-dahla magħrufa ahjar bhala l-Kolonna ta' Herculis. Għalkemm l-Istrett ta' Giblta hu magħruf b'dan l-isem, fil-fatt insibu wkoll grupp ċirkulari ta' gzejjer fil-baħar Egew magħrufin bhala l-gzejjer Ċikladita li wkoll insibuhom bl-istess isem.

Atlantis kienet potenza qawwiya li hakmet artijiet akbar mil-Libja u l-Asja kif ukoll il-gzejjer ta' madwarha. Kellha baċiri, imħażen kbar għall-flotta tagħha u l-akbar portijiet tagħha kienu mimlijin bil-bcejjeċ u l-qxur tal-baħar ta' pajjizi oħra.

Fil-fatt, l-ibħra u l-influenza ekonomika kkontrollati mill-Minoani kienu jinkludu l-Afrika ta' Fuq, il-Mediterran u l-Asja Minuri waqt li jingħad ukoll li l-ebda potenza oħra fi żmienhom ma kien jgħadidhom għall-kobor tal-flotta tagħhom.

Waqt li Platun fid-djalogu tiegħu jiddiskrivi zewg nixxiġat ta' ilma speci ta' funtani li kienu johorgu mill-art, waħda tarmi ilma shun u l-oħra ilma kiesaħ kienu jeżistu wkoll il-banjijiet tas-sultan u oħrajn privati.

Fit-tiftix tagħhom, l-arkologi rnexxielhom isibu wkoll sistema sofistkata ta' drenagg, pajpijiet tal-ilma fil-gzejjer ta' Kreta u Thera, kif ukoll tojlits b'sistema tal-ilma fi djar privati. Mit-tiftix li sar irrizulta wkoll li Minoani kienu jsaħħnu d-djar tagħhom b'sistema ta' toqob jew fetħiet idrotermali li permezz tagħhom setgħu jkollhom l-ilma shun u kiesaħ.